



EXAMINATIONS COUNCIL OF ESWATINI
Eswatini General Certificate of Secondary Education

CANDIDATE
NAME

--

CENTRE
NUMBER

--	--	--	--	--

CANDIDATE
NUMBER

--	--	--	--

SISWATI AS A SECOND LANGUAGE

6871/01

Paper 1 Reading and Directed Writing

October/November 2024

2 hours

Candidates answer on the Question Paper.

No additional materials are required.

READ THESE INSTRUCTIONS FIRST

Write your name, centre number and candidate number in the spaces provided.

Write in dark blue or black pen.

Do not use staples, paper clips, highlighters, glue or correction fluid.

Answer **all** questions.

Dictionaries are not allowed.

The number of marks is given in brackets [] at the end of each question or part question.

For Examiner Use	
Umsebenti 1	
Umsebenti 2	
Umsebenti 3	
Umsebenti 4	
Umsebenti 5	
Umsebenti 6	
Sekukonkhe	

This document consists of **14** printed pages and **2** blank pages.

Umsebenti 1

Fundza lombiko weliphephandzaba bese uphendvula imibuto lelandzelako.

USELE APHETSE IRINGI UMKHWENYANA

Ngu: Mashsha Shabangu

Big Bend: Indumezulu yemshado endzaweni yaseNisela ngeMgcibelo ishiye bantfu bakhamise imilomo nawuphazanyiswa kungena kwelibutfo lemajaha litsatsa makoti libaleka naye.

Umshado lomkhulu emkhatsini waSandziso naSibahle ushiye labanyenti bamangele. Ingani esikhundleni sekutsi kujatjulelwe kuhlangukani kwabo kungene libutfo lemajaha lasitfupha acukula Sibahle etulu esiteji selihhola kusalungiselelwa kufaka emaringi. Sandziso usele eme khona lapho naleyo ringi kwangatsi ushaywe nugezi.

Lotibonele ngemehlo utsi konkhe bekuhamba kahle kusukela kufika timenywa, tihlobo nebangani kulenzawo lesembili yekubambela imicimbi. Bekubonakala ngetimoto lebetipaka kutsi bantfu labanjingile laba. Bekukhona wena bomaRanger, Mercedes, Jeep naletinye letisembili. Ushito nekutsi injabulo beyisetulu kuwonkhe wonkhe, timenywa tigcoka tintfonsa ngetembatfo letisezingeni lelisetulu. Ayisatekwa yabo make-up nalokugatjwe ngulabasikati.

Asachubeka lona wekunene locele kungavetwa libito lakhe utsite indlela bekamuhle ngayo Sibahle uma angeniswa ngunina ehholeni kwakungatsi yingelosi. Kuvakale bo “Wow!”, “Yo!”, nebu li li li li kujatjulelwa makoti.

“Sandziso ungatsi naye bekacala kumbona LaKhumalo wakhe. Simangaliswe tinyembeti endvodzeni tehla tilandzelana.” Umemukele makoti wakhe kuninatala bashaya kancane ngengoma lepholile. Lutsandvo lwabo belubhalwe ebusweni babo bobabili. BoSandziso naSibahle bebabukana bamamatseke. Kube simanga nje kugucuka kwetintfo tibe nje.”

Siphindze sakhulumisana nesitolomisi lesikhulu samakoti kuzama kutfolo emaciniso alokwentekile. “Uyati solo angikholwa kutsi kwenteke intfo lenje. Kutsatfwa kwaSibahle sisekhatsi nekhatsi nemshado kusetfuse kakhulu tsine bangani bamakoti. Mine nje kakhulu ngimati iminyaka leyengca eshumini. Nangelilanga atawutsandzana naSandziso wangatisa, ngamujabulela. Kute lebengicabanga kutsi angikwati ngaye umngani wami. Tonkhe tigaba tekutsatsana kwabo sitihambe sobabili naSibahle,” usho lamagama esula tinyembeti Lethu. Uchubekile washo kutsi lendzaba leseyivakala yekutsi lendvodza lehasele washada nayo Sibahle nakafundzela eThekwini akayikholwa. Bekungeke kwenteke abe nendvodza lenye Sibahle aphindze akhone kutsandzana naSandziso ngalendlela bebatsandzana ngayo.

Malume waSibahle utsite bajabhe kakhulu njengemndeni ngalesehlakalo. Abati kutsi batababukelwa ngubani bakaJele. “Uyati mntfwanami sonkhe besijabule kakhulu ngalolusuku lwemshado wemshana. Umkhwenyana usilobolele kahle futsi akukho nje lebesikusola nakuye Sibahle. Umntfwanetfu simati ahlonipha futsi anebuntfu, akusiye nje longasivisa buhlungu lobungaka aphindze asifake ehlazweni. Sisetawulandzela luhala lwayo lendzaba nemaphoyisa njengoba sesiyibikile kuwo. Sikhatsatekile ngoba asati kutsi umntfwana bamtfwele babhekaphi naye. Kona loku sikhuluma usaphila yini? Noko kuyevakala kutsi timoto totintsatfu bekungasito talapha Eswatini. Futsi-ke nalabantfu bebagcoka tibuko letimnyama khwishi. Sekuyawusita labo betincingo lababe nesibindzi sekutsatsa titfombe kulesiphitsiphitsi.”

Ubona ngebantfu beme ticunjana lapha nalapha kulamabala. Bakhulumela phansi, labanye sebeyeme timoto tabo takalokusho. Tindhloko kulabanye tibheke phansi. Ngekhatsi ehholeni basekhona labahleli kungatsi banelitsemba kutsi kutawuchubeka labebakutele. Umkhwenyana seloku uhleli kuleso situlo labamnike sona nakutsatfwa Sibahle. Ubukeye ndzawonye lapho baphume naye khona. Kuyabonakala kutsi ingcondvo isengakabuyi ulingisa umuntfu losephusheni. Ewu, engabe ucabangani Sandziso?

Nanguya LaZwane unina waSibahle abambe totimbili tihlatsi ngetandla. Bayamdvudvuta labadvute naye. Kulukhuni-ke kukhulumisa labantfu kulesimo.

Sesikhuluma nalowo lokhulumela emaphoyisa, Phindile Vilakati, uvumile kutsi kubikwe bucala bekutfunjwa kwamakoti. Wetsembisile kutsi bemtsetfo bayayilandzela lendzaba. Udvudvute tihlobo konakalelwa ngumsebenti wenjabulo wacela kutsi kwehle emaphaphu kuto tihlobo kusalandzelwa luhala.

Imibuto

(a) Bekubonakala ngani kulomshado kutsi bekunebantfu labanemali?

.....
..... [1]

(b) Bhala sento saSandziso lesikhomba kutsi bekamtsandza lomakoti wakhe.

.....
..... [1]

(c) Sakabani sibongo saSibahle?

.....
..... [1]

(d) Bhala **kubili** lokukhomba kutsi Sibahle naLethu bekubangani labakhulu.

.....
.....
.....
..... [2]

(e) Sibahle ufake umndeni wakhe ehlazweni. Sekela lombono ususela endzabeni.

.....
.....
.....
..... [2]

(f) Ngekucabanga kwakho titfombe titawusita kanjani kulendzaba yekutsatfwa kwamakoti?

.....
.....
.....
.....
.....
..... [3]

[Sekukonkhe: 10]

Umsebenti 2

Fundza lemivo yetikhulumi letine (A–D) ngetihlahla, bese uphendvula imibuto lelandzelako.

A. THABO

Tihlahla tilusito lolukhulu etimphilweni tebantfu. Atisiniki nje umoya lohlobile kuphela kute siphefumule, kodvwa tiphindze tibe lusito lolukhulu ekwelapheni tifo. Kadzeni kusete tibhedlela nemitsi yesilumbi yekwelapha, bokhokho betfu bebasebentisa tihlahla ekwelapheni tifo letehlukene. Bewukhandza bagubha timphandze bacote nemagcolo bawomise noma bawapheke kulungisela umutsi lotsite. Bewunatsa lawo manti lekuphekwe ngawo bese umuntfu uyaphila kalula kanjalo. Ngingabekisa nje, umuntfu uma ephukile unatsa umhlabele lihlume litsambo, kanjalo noma ahlindziwe umhlabele uyalipholisa linceba. Kulokunye, uma umuntfu abulawa sisu besigcoba emacembe emsutane noma emgwava sifake emantini, loyo logulako anatse, aphile.

B. VELI

Ekukhuleni kwami nababe lotsandza tihlahla ngibe nelitfuba lelihle lekufundza ngebumcoka betihlahla. Tihlahla atisito nje tekuhlobisa likhaya kuphela, kodvwa kuto ungatakhela umnotfo likhaya liphile. Ekhaya sikhule sinengadze lenkhulu yetihlahla tabomangoza labatinhlobo letehlukene, ekhaya kuze kutsiwa kusemangozeni. Bewutsi nasewuvutsiwe mangoza singacini ngekudla kuphela ekhaya, kodvwa besipakisha emakasini siyotsengisa etitolo letinkhulu. Lapho besitfola imali lebekasibhadalela ngayo babe esikolweni. Kungako nje ekhaya kitsi kute namunye longakayi esikolweni. Ngikhuluma nje, lomunye sisi wetfu usemaveni ufundzela budokotela. Ngalokulokunye, nebantfu bendzawo bebefika batotsenga mangoza. Ngaphandle kwetihlahla tabomangoza umuntfu ngabe akanayo lemfundvo lanayo lamuhla.

C. TAKHE

Gogo abehlala asikhumbuta kutsi singatijubi letihlahla latihlanyelelwa yindvodza yakhe. Letihlahla betilapha ekugcineni kwelibala lakhe tiludaladi lolubiyele lelikhaya. Lokwakumcoka kakhulu kuye kutsi letihlahla tivimba umoya kutsi ungaphephuli emathayela etindlu. Gogo bekatsi asiyekele letihlahla takhe uma sifuna kutijuba ngoba sesaba kutsi setindze kakhulu, tingate tiwele etukwetindlu futsi tingcolisa libala, kudzingeke kutsi sitsanyele onkhe malanga. Bekasitjela nekutsi letihlahla tibamba umhlabatsi ungahambi nemanti uma lina. Bekasikhomba nemiti lete tihlahla emabaleni lapho kunetigodzi letibangwa tikhukhula uma linile. Letigodzi tingabanga tingoti. Nami uma sengikhulile, likhaya lami ngifuna libe netihlahla. Phela likhaya lelinetihlahla lihle, ngako asitinake singatijubi.

D. MVELO

Kuliciniso kutsi tihlahla tibiyela likhaya tiphindze tisinike nemoya lohlobile. Mine ngifuna kukhuluma ngekwakhiwa kwemuti. Njengoba niwubona nje lomuti wesiSwati embikwenu, kute nalunye luhwayela noma sipikili lesitsengwe esitolo lesisetjentisiwe uma kwakhiwa. Lapha emajaha aphume aya ehlatini ayogawula tingodvo netintfungo. Lehlatini kubukwa tihlahla letinetintfungo leticinile, kugawulwe tona kutokwakhiwa tinsika ngekhatsi kuletindlu. Bomake bona basike tjani bekufulela tindlu, beluke tintsambo letitawusebenta uma sibopha tjani nakufulelwa, baphindze bagece umhlanga wekwakha lamagama leniwabona amahle kanje. Kubese kugagcwa tintfungo tigegeletele kwakhiwe lubondza loluhlangene lwalwendlu, futsi lolwenta kutsi kungabonakali lutfo ngekhatsi. Uma sekuphelile loko, bomake bangalandzela netjani bafulele indlu iphelele.

Lemibuto lelandzelako ingetikhulumi (A–D) letikhuluma ngetihlahla.

Kulowo nalowo mbuto bhala feleba lofanele A, B, C noma D emugceni wetimphendvulo.

Ngubani umuntfu...

- (a) Loveta kutsi tihlahla timcoka uma wakha [1]
- (b) Lotsi tihlahla tisinika umoya lohlobile [1]
- (c) Lonembono wekutsi tihlahla tiyalivikela likhaya [1]
- (d) Lovumelana nekutsi tingodvo leticinile tisimisa indlu [1]
- (e) Logcizelela kutsi ngetihlahla ungatfoli imali [1]
- (f) Lochaza kutsi tihlahla tibamba umhlaba [1]
- (g) Loveta kutsi tihlahla tiyasita kubhadalela imfundvo [1]
- (h) Lokhuluma ngekutsi tihlahla tilusito ekwelapheni [1]

[Sekukonkhe: 8]

Umsebenti 3

Fundza le-athekli lekhuluma ngetebucwephesha, bese uphendvula imibuto lelandzelako.

Kuliciniso lesingeke silibalekele kutsi lamuhla sesiphila etikhatsini tebucwephesha. Tebuchwephesha tenta kube lula kutfolo lonkhe lwati lolufunako ngekufacata libhathini linye nje, kungako bantfu bahlala baphetse tincingo letisembili, ematablet nalokunye lokusebenta ngebucwephesha. Loku sekwenta imphilo ibe lula kakhulu manje ngoba sesiyakwati nekuchumana netihlobo tetfu letikhashane kanye nalabanye bantfu emhlabeni wonkhe noma ngabe bakhashane kangani. Kusebentisa tebucwephesha, ngaphandle kwekuba lula nje kuyasita kakhulu ekongeni sikhatsi. Sinengi sikhatsi besingasicitsa emgwacweni siya kuyohlangana nalomunye umuntfu, kodvwa nyalo sesikhuluma sihleli emakhaya. Kantsi futsi kunengi lokunye lesingakwenta lokufaka ekhatsi kutsenga tintfo noma kukuliphi live sitihlalele emakhaya noma uhleli edesikini lakho emsebentini.

Kukhona tintfo letinhle uma sibuka leti tebucwephesha kanjalo bunengi futsi nebungoti bantfu labangangena kubo uma bangakafundziseki ngato. Bantfu labasha batsandza kakhulu tinkhundla tekuchumana, i-social media phela. Loku kungafaka ekhatsi; Facebook, Twitter, WhatsApp, Telegram, LinkedIn kanye nalokunye. Kubalulekile kutsi ucaphela kutsi utisebentisa kanjani leti tinkhundla tekuchumana uma sewungene kuto. Kufanele wati kutsi yini lokwemukelekile nalokulungile kanye naloko lokungasiko lokukahle. Kwekucala nje kutsi ungabemukeli bantfu longabati kutsi babe bangani bakho kuletinkhundla tekuchumana ngoba bangakuyenga ngekutsi bativete babantfu labakahle kantsi akusinjalo. Bangacamba emanga ngeminyaka yabo futsi babe netinhloso letimbi lebafuna kutifeza. Lokuphephile kutsi ucoce nebantfu lobatiko.

Kufanele ucaphela futsi kutsi yini loyibhalako noma loyishoko kulabanye bantfu kuletinkhundla tekuchumana ngoba kulula kutsi ungatitfolo sewusenkingeni ngalokubhalile kulokunye utfole kutsi bewutsi uyadlala. Lomunye angasho lokutsi ngemuntfu langeke akukhona kukusho ebusweni bakhe uma sebonana. Loku akusiko kuhle ngoba kungakufaka engotini yekuboshwa ngekutsi sewubhale kabi ngalomunye umuntfu. Lokunye, kuhle kutsi ucabangisise ngetitfombe takho longatitfaka etinkhundleni tekuchumana ikakhulu nati letiveta bungcunu bakho. Kulukhuni kulesinye sikhatsi kutisusa letitfombe uma setisabalele etinkhundleni tekuchumana. Letinye tinkapani ngaphambi kwekutsi tikucashe tiyahlola kutsi utiveta ungumuntfu lonjani etinkhundleni tekuchumana. Loku-ke kungaba nemtselela ekutseni uyawutfolo yini noma awuwutfoli umsebenti lofake sicelo sawo.

Lenye intfo lesingayicapheli kutsi bantfu bavikele imininingwane yabo etinkhundleni tekuchumana. Tonkhe letinkhundla tinetinhlelo tekuvikela kutsi yini lengabonwa ngulabanye bantfu mayelana nawe, kodvwa kufanele kutsi wena ukukhetse lofisa kutsi bakubone. Tintfo letifana nelikheli lakho kanye nenombolo yakho yelucingo akukafaneli kutsi kubonwe nguwo wonkhe muntfu, ngako-ke, kugcine loku kufihlekile. Loku kuphephisa wena kubantfu labangahle babe yingoti kuwe ngoba akusibo bonkhe bantfu labangenela lokuhle kuletinkhundla.

Bantfu labasha, ngiyati kutsi angeke kube lula ngaso sonkhe sikhatsi, kodvwa kubalulekile kutsi nebatili benu nibatise kutsi yini leniyentako etinkhundleni tekuchumana nakuyo i-internet. Noma bantfu labadzala bangaba nelwati loluncane ngetebucwephesha kodvwa bayakwati kushesha kubona uma kukhona intfo lengahambi kahle nalengaba yingoti. Batali bakho bangakubekela imitsetfo lekumele uyilandzele, kodvwa khumbula kutsi basuke basita wena futsi bafuna kukuvikela. Kungako kumcoka kutsi ungabafihleli lokwentako kute batosheshe bakusite uma sewunenkinga.

Ihumushwe kuTimes of Swaziland

Utawufundzisa bangani bakho ngetebucwephesha. Bhala emanotsi ngaphansi kwetihlokwana lotawukhuluma ngato.

(a) Buhle betebucwephesha

- sitfolo lwati lesiludzingako kalula
- [1]
- [1]
- [1]

(b) Tintfo lekufanele siticaphele uma sisebentisa tinkhundla tekuchumana

- Ungabhali noma ngabe yini, ukhetse
- [1]
- [1]
- [1]

(c) Bungoti bekuveta imininingwane yakho ebaleni

- [1]
- [1]

[Sekukonkhe: 8]

Umsebenti 4

Fundza lendzaba ngelulwimi lwemdzabu.

Lulwimi lwemdzabu lukhomba buve bemuntfu. Kutsi usive sini, uvakala ngelulwimi lwemdzabu lolufundza ekhaya usakhula. Tive letehlukahlukene tiluhambisa embili lulwimi lwemdzabu kulugcina lungalahleki ngoba sekubonakele kutsi etikhatsini talamuhla luyalahleka. Loku akusiyo intfo lekahle ngoba ngekulahleka kwelulwimi umuntfu ulahlekelwa bunguye bakhe lokufaka ekhatsi umhambo nemasiko elive lakhe. Ngako-ke kumcoka kutsi leso naleso sive sinake kutsi lulwimi lwaso alulahleki malula luvikeleke kahle.

Kute kuvikeleke lulwimi lwemdzabu, kumcoka kutsi bohulumende bemave bakhe imigomo, ema-policy, lekuyimitsetfo leyengamela kugcinwa kwelulwimi lwemdzabu. Lama-policy ngiwo latawukhanyisela lelo nalelo tiko kuhulumende kutsi yini lekufanele liyente kute kugcineke lulwimi lwemdzabu. Leyo mitsetfo itawukhutsata iphindze ikhanyisele wonkhe muntfu eveni ngalangakwenta kusekela live, kutfutukisa nekugcinwa kwelulwimi. Njengoba sibona kutsi lamanye emave latfutukile atfutuka nelulwimi lwawo, anemitsetfo letsi noma ungasiye walelo live, uma utohlala noma utofundza khona uphokelelekele kucala ngekufundza lulwimi lwawo.

Imimmango nayo inemisebenti lokufanele iwent kute ikhutsate kugcinwa kwelulwimi lwemdzabu. Baholi bemimmango njengemahlahlandlela kubhekekile kutsi kube ngibo labahamba embili kutfutukisa lulwimi lwemdzabu. Loku bangakwenta ngekukhutsata tinhlelo letitawutfutukisa kugcinwa kwelulwimi emimmangweni yabo. Kubita imikhosi lapho insha nebantwana batawufundza ngemasiko nemhambo kanye nalolulwimi kungaba ngulenze indlela yekukhutsata kugcinwa kwelulwimi. Uma baholi kungibo labahamba embili ekukhulumeni lolulwimi kutawuba lula nakulabanye kukulandzela ngoba bakubona kuyintfo lenhle futsi lekufanele batigcabhe ngayo.

Batali emakhaya bayasifaka sandla kulenkinga yekulahleka kwelulwimi lwemdzabu. Esikhatsini lesinengi ubakhandza bakhutsata bantwana kutsi bakhulume lolunye lulwimi bakhohlwe kutsi umntwana usheshe abambe lulwimi lomfundzisa lona. Ngako-ke uma acala kukhuluma nje afundza lulwimi lolungasilo lwakhe, uba nebulukhuni bekufundza lolwakhe lwemdzabu ukhandze kwekutsi loyo mntwana sewute kahle lwati lwelulwimi nebuve bakhe. Batali abakhutsate bantwana kukhuluma lulwimi lwemdzabu emakhaya ngekutsi kucale kubo lokubakhulumisa. Loku kungasita kubambisa hulumente ekugcinweni kwelulwimi lwemdzabu.

Tikolwa nato kubhekekile kutsi tifundzise bafundzi lulwimi lwemdzabu. Kodvwa sekubonakele kutsi etikolweni kubekwa embili letinye tilwimi kantsi ngulapho bafundzi bacitsa khona sikhatsi lesinengi. Loku kubese kunyatsela imitamo yahlumende nesive kutfutukisa lulwimi lwemdzabu. Kungako bafundzi bese balubukela phansi lulwimi lwabo lwemdzabu balubuke njengalolungasilo lolumcoka. Tikolwa tiyakhutsatwa kutsi tinike bafundzi ematfuba lalingene kukhuluma lulwimi lwemdzabu. Loku kutawenta kutsi balutsandze, batigcabhe ngalo, balwati, bakhone kulukhuluma kahle futsi balubhale ngendlela lefanele naleyo leyemukelekako.

Imisakato yemoya neyettifombe ingadlala indzima lenkhulu ekukhutsateni sive kutsi sikhulume lulwimi lwemdzabu. Ingaphindze ifundzise indlela lengiyo yekukhuluma lolulwimi lwemdzabu. Loku kungentiwa ngekutsi kudlalwe tinhlelo letishicilelwe ngalo lulwimi lwemdzabu, lekubhekeke kutsi takhiwe nguleso sive futsi tidlalwe kakhulu kulemisakato. Loku kutawenta kutsi naloyo longalitfoli litfuba lekufundza lulwimi lwemdzabu ekhaya, alufundze noma akuphi; kungaba semgwacweni alalele umsakato wemoya noma ekhaya abukela umsakato wetitfombe.

Lokunye kungaba kukhutsata bantwana kutsi babhale imibhalo tsite lokungafaka ekhatsi tinkondlo, tindzaba, imidlalo nalokunye. Imitapo yelwati kufanele ibe netincwadzi letibhalwe ngelulwimi lwemdzabu. Ngaphandle kwemitapo yelwati, nemaphephandzaba kufanele abhale imibiko ngelulwimi lwemdzabu

kukhutsata kufundza nekubambisana nemigomo yabohulumende. Loku-ke kuyinsayeya kubabhali belulwimi lwemdzabu. Kufanele babhale bashicilele imibhalo kute sive sibe nako lesitakufundza. Ngekwenta njalo sitawube sivikele lulwimi kute nalabo labayawutalwa esikhatsini lesitako balukhandze lusekhona lulwimi lwemdzabu, basishaye tandra futsi basibonge ngekuvikela nekulondvolota lulwimi.

Utawutfola **9** wemamaki, kumaphuzu langu **9** na **3** wemamaki elulwimi nekumiswa kwesifinyeto.

[illegible]

6871/01/O/N/2024

Wena nebangani bakho nihlele kwentela umngani wenu umcimbi wekujabulela lusuku lwakhe lwekutsalwa. Ukhethwe kutsi ukhulumele bangani kulomcimbi.

- tintfo lenitentile nisalungiselela lomcimbi wemngani wenu
- tintfo lenitentile nisachuba bungani benu
- tifiso letibuya kubangani ngelikusasa nangemphilo yemngani wenu

This image shows a single sheet of white paper with horizontal ruling lines. The lines are evenly spaced and run across the width of the page. There are no margins, text, or other markings on the paper.

[Sekukonkhe: 16]

This image shows a full page of white paper with horizontal ruling lines. The lines are evenly spaced and extend across the width of the page, typical of notebook or legal stationery. There are no margins, text, or other markings on the page.

[illegible]

6871/01/O/N/2024

